

ಕಾಂಬೋಡಿಯಾಕ್ಕೆ ಕಾರ್ಯದರ್ಶಿ (ಪೂರ್ವ) ಭೇಟಿ (ಮಾರ್ಚ್ 21-23, 2026)

ಮಾರ್ಚ್ 24, 2026

ವಿದೇಶಾಂಗ ವ್ಯವಹಾರಗಳ ಸಚಿವಾಲಯದ ಕಾರ್ಯದರ್ಶಿ (ಪೂರ್ವ) ಶ್ರೀ ಪಿ. ಕುಮಾರನ್ ಅವರು 2026 ಮಾರ್ಚ್ 21-23 ರವರೆಗೆ ಕಾಂಬೋಡಿಯಾ ಸಂಸ್ಥಾನಕ್ಕೆ ಭೇಟಿ ನೀಡಿದರು.

2. ನಾಮ್ ಪೆನ್‌ಗೆ ಭೇಟಿ ನೀಡಿದಾಗ ಕಾರ್ಯದರ್ಶಿ (ಪೂರ್ವ), ತಮ್ಮ ಕಾಂಬೋಡಿಯನ್ ಸಮವರ್ತಿ ಕಾಂಬೋಡಿಯಾ ಸಂಸ್ಥಾನದ ವಿದೇಶಾಂಗ ವ್ಯವಹಾರಗಳು ಮತ್ತು ಅಂತಾರಾಷ್ಟ್ರೀಯ ಸಹಕಾರ ಸಚಿವಾಲಯದ ಕಾರ್ಯದರ್ಶಿ, ಗೌರವಾನ್ವಿತ ಉನ್ ಖಿಯಾಂಗ್ ಅವರೊಂದಿಗೆ ದ್ವಿಪಕ್ಷೀಯ ಮಾತುಕತೆ ನಡೆಸಿದರು. ರಾಜಕೀಯ, ಆರ್ಥಿಕ, ವಾಣಿಜ್ಯ, ವ್ಯಾಪಾರ ಮತ್ತು ಹೂಡಿಕೆಗಳು, ರಕ್ಷಣೆ ಮತ್ತು ಭದ್ರತೆ, ಅಭಿವೃದ್ಧಿ ಪಾಲುದಾರಿಕೆ, ಸಂಪರ್ಕ, ಸಾಮರ್ಥ್ಯ ವರ್ಧನೆ ಮತ್ತು ಸಾಂಸ್ಕೃತಿಕ ಸಹಕಾರ, ಭೌತಿಕ ಮತ್ತು ಡಿಜಿಟಲ್ ಸಂಪರ್ಕ ಇತ್ಯಾದಿಗಳನ್ನು ಒಳಗೊಂಡಂತೆ ವಿವಿಧ ಕ್ಷೇತ್ರಗಳಲ್ಲಿ ದ್ವಿಪಕ್ಷೀಯ ಸಹಕಾರದ ಬಗ್ಗೆ ಎರಡೂ ಕಡೆಯವರು ಸಮಗ್ರ ಚರ್ಚೆ ನಡೆಸಿದರು. ದ್ವಿಪಕ್ಷೀಯ ತೊಡಗುವಿಕೆಯ ವಿವಿಧ ವಲಯಗಳಲ್ಲಿ ಮಾಡಿದ ಪ್ರಗತಿಯ ಬಗ್ಗೆ ಎರಡೂ ಕಡೆಯವರು ತೃಪ್ತಿ ವ್ಯಕ್ತಪಡಿಸಿದರು ಮತ್ತು ಸಹಕಾರದ ಹೊಸ ಮಾರ್ಗಗಳನ್ನು ಅನ್ವೇಷಿಸಲು ಒಪ್ಪಿಕೊಂಡರು. ಪರಸ್ಪರ ಹಿತಾಸಕ್ತಿಯ ಪ್ರಾದೇಶಿಕ ಮತ್ತು ಅಂತಾರಾಷ್ಟ್ರೀಯ ವಿಷಯಗಳ ಬಗ್ಗೆ ಎರಡೂ ಕಡೆಯವರು ಅಭಿಪ್ರಾಯಗಳನ್ನು ವಿನಿಮಯ ಮಾಡಿಕೊಂಡರು.

3. ಈ ಸಂದರ್ಭದಲ್ಲಿ ಕಾರ್ಯದರ್ಶಿ(ಪೂರ್ವ) ಅವರು, ಕಾಂಬೋಡಿಯನ್ ನಾಯಕತ್ವವನ್ನು ಕೂಡ ಭೇಟಿ ಮಾಡಿದರು. 2026 ಮಾರ್ಚ್ 23 ರಂದು ಕಾರ್ಯದರ್ಶಿ (ಪೂರ್ವ) ಭಾರತ ಮತ್ತು ಕಾಂಬೋಡಿಯಾ ನಡುವೆ ದ್ವಿಪಕ್ಷೀಯ ಸಹಕಾರದ ವಿವಿಧ ಕ್ಷೇತ್ರಗಳ ಬಗ್ಗೆ ಚರ್ಚಿಸಲು ಕಾಂಬೋಡಿಯಾದ ವಿದೇಶಾಂಗ ವ್ಯವಹಾರಗಳು ಮತ್ತು ಅಂತಾರಾಷ್ಟ್ರೀಯ ಸಹಕಾರ ಸಚಿವ ಗೌರವಾನ್ವಿತ ಪ್ರಕ್ ಸೋಖೋನ್ ಅವರೊಂದಿಗೆ ಸೌಜನ್ಯದ ಸಭೆ ನಡೆಸಿದರು. 2026 ಮಾರ್ಚ್ 23 ರಂದು ಕಾರ್ಯದರ್ಶಿ (ಪೂರ್ವ) ಕಾಂಬೋಡಿಯಾದ ಸಂಸ್ಕೃತಿ ಮತ್ತು ಲಲಿತಕಲೆಗಳ ಸಚಿವರಾದ ಗೌರವಾನ್ವಿತ ಫೋ ಸಕೋನಾ ಅವರನ್ನು ಭೇಟಿಯಾದರು ಮತ್ತು ಚಾಲ್ತಿಯಲ್ಲಿರುವ ಭಾರತ-ಕಾಂಬೋಡಿಯಾ ಸಾಂಸ್ಕೃತಿಕ ಸಹಕಾರ ಯೋಜನೆಗಳಲ್ಲಿ ಪ್ರಗತಿಯ ಬಗ್ಗೆ ಚರ್ಚಿಸಿದರು. ನಾಮ್ ಪೆನ್‌ನಲ್ಲಿ ಕಾರ್ಯದರ್ಶಿ (ಪೂರ್ವ), ICCR ವಿದ್ಯಾರ್ಥಿವೇತನ ಮತ್ತು ಭಾರತೀಯ ತಾಂತ್ರಿಕ ಮತ್ತು ಆರ್ಥಿಕ ಸಹಕಾರ ಕಾರ್ಯಕ್ರಮದ ಹಳೆಯ ವಿದ್ಯಾರ್ಥಿಗಳೊಂದಿಗೆ ಸಂವಹನ ನಡೆಸಿದರು.

4. ಸೀಮ್ ರೀಪ್‌ಗೆ ಭೇಟಿ ನೀಡಿದಾಗ ಕಾರ್ಯದರ್ಶಿ (ಪೂರ್ವ), ಏಷ್ಯಾದ ಸಾಂಪ್ರದಾಯಿಕ ಜವಳಿ ವಸ್ತು ಸಂಗ್ರಹಾಲಯಕ್ಕೆ (ಮೆಕಾಂಗ್ ಗಂಗಾ ಸಹಕಾರದ ಅಡಿಯಲ್ಲಿ ಭಾರತದ

ಸಹಾಯದಿಂದ ಸ್ಥಾಪಿಸಲಾಗಿದೆ) ಹಾಗೂ ಭಾರತೀಯ ನೆರವಿನ ಸಂರಕ್ಷಣೆ ಮತ್ತು
ಪುನಃಸ್ಥಾಪನೆ ಯೋಜನೆಯ ಸ್ಥಳವಾದ ಟಾ ಪ್ರೋಮ್ ದೇವಾಲಯಕ್ಕೆ ಭೇಟಿ ನೀಡಿದರು.

5. ಭಾರತದ 'ಆ್ಯಕ್ಟ್ ಈಸ್ಟ್ ನೀತಿ' ಮತ್ತು ಇಂಡೋ-ಪೆಸಿಫಿಕ್‌ನ ದೃಷ್ಟಿಕೋನದಲ್ಲಿ
ಕಾಂಬೋಡಿಯಾ ಒಂದು ಪ್ರಮುಖ ಸ್ತಂಭವಾಗಿದೆ. ಕಾಂಬೋಡಿಯಾ ಜಾಗತಿಕ ದಕ್ಷಿಣದಲ್ಲಿ
ಭಾರತದ ಪ್ರಮುಖ ಪಾಲುದಾರ ದೇಶವಾಗಿದೆ.

ನಾಮ್ ಪೆನ್

ಮಾರ್ಚ್ 24, 2026